

مولانا فضل الرحمن پر حملہ..... ایک لمحہ فکریہ

مولانا قاری محمد حنیف جالندھری

ناظم اعلیٰ وفاق المدارس العربیہ پاکستان

وطن عزیز پاکستان میں علماء اہل حق اور دینی مدارس کے اساتذہ و طلبہ کے قتل کی جو افسوسناک روش چل نکلی ہے اس پر جس قدر افسوس اور تشویش کا اظہار کیا جائے کم ہے۔ اگر ہم گزشتہ چند برسوں پر نگاہ ڈالیں تو اندازہ ہوتا ہے کہ کراچی سے لے کر بلوچستان تک اور راولپنڈی اسلام آباد سے لے کر خیبر پختونخواہ تک بے شمار علمائے کرام کی نعشیں اور مدارس دینیہ کے طلبہ کا بہتا لہو نظر آئے گا۔ ان تمام علماء کرام اور دینی مدارس کے اساتذہ میں ایک قدر مشترک یہ ہے کہ ان میں سے جو زیادہ باصلاحیت، سمجھدار اور ذی شعور ہوتا ہے، جس کا عوامی رابطہ جتنا زیادہ مستحکم ہوتا ہے، جو امن و سکون کا زیادہ داعی ہوتا ہے اور جو حب الوطنی کا جتنا زیادہ اظہار اور پرچار کرتا ہے وہ کسی اندھی گولی کی نذر ہو جاتا ہے اور پھر نہ اس پر کوئی تحقیق ہوتی ہے، نہ قانون نافذ کرنے والے اداروں کی طرف سے سنجیدگی کا مظاہرہ کیا جاتا ہے، نہ کبھی قاتلوں تک رسائی حاصل کی جاتی ہے، نہ مذمہ داروں کو کیفر کردار تک پہنچایا جاتا ہے اور نہ ہی ان علماء کے قتل کے پس پردہ سازشوں کو بے نقاب کروایا جاتا ہے اور پھر کچھ عرصے کی خاموشی کے بعد ایک اور نعش، ایہو کی ایک اور نہر اور ایک اور حادثہ ہمارے سامنے آکھڑا ہوتا ہے۔

آپ مولانا فضل الرحمن پر ہونے والے حملوں کی مثال لے لیجئے۔ ان حملوں کو مذہبی انتہا پسندوں کے ساتھ ہر قیمت پر نشتی کرنے کی کوشش کی جا رہی ہے، بغیر کسی تحقیق کے حملے کی جو نوعیت بیان کی جاتی ہے اس کے بعد اسے ہی دہرایا جاتا ہے۔ نہ اس بات پر غور کیا جاتا ہے کہ یہ خود کش حملہ تھا؟ بم دھماکہ تھا یا قاتلانہ حملہ؟ نہ اس حملے کے طریقہ و واردات کا جائزہ لیا جاتا ہے اور نہ ہی یہ سوچا جاتا ہے کہ آخر وہ کون سی قوتیں ہیں جو مولانا فضل الرحمن کی جان کے درپے ہو سکتی ہیں؟ بالکل سچا کہ مولانا فضل الرحمن پر امن جدوجہد پر یقین رکھتے ہیں، لاریب کہ آئین اور قانون کی بات کرتے ہیں، بلاشبہ

وہ شدت پر سونو جوانوں کو صبر و تحمل کی تلقین کرتے ہیں اور مدتوں سے کرتے چلے آ رہے ہیں، انہوں نے مسلسل نسل نو کو یہ باور کروانے کی سعی کی کہ وہ حکمتِ عملی جس کے نتیجے میں منزل نظروں سے اوجھل ہو جائے وہ قطعاً دانش مندی کا تقاضہ نہیں بلکہ درست حکمتِ عملی یہ ہے کہ اس راستے کا انتخاب کیا جائے جس سے منزل قریب سے قریب تر ہوتی چلی جائے۔ مولانا کے اس فکر و فلسفے سے کسی کو لاکھ اختلاف سہی لیکن اس کا یہ مطلب ہرگز نہیں کہ وہ لوگ مولانا کی جان کے درپے ہو جائیں گے۔ یہ بھی ایک ناقابل انکار حقیقت ہے کہ جہاں بعض لوگ مولانا سے اختلاف رکھتے ہیں وہیں دزیرستان سے لے کر بلوچستان تک ایسے لوگوں کی بھی بڑی تعداد موجود ہے جو مولانا سے عقیدت و محبت کا دم بھرتے ہیں اس لیے اس واقعے کو کھنص ایک زاویے سے دیکھنے کے بجائے ہر جہت سے دیکھنے اور پرکھنے کی ضرورت ہے اور اس کی روشنی میں مستقبل کی ترجیحات اور اہداف کے تعین کی حاجت ہے۔

ہمیں سب سے پہلے تو یہ دیکھنا ہوگا کہ آخر وہ کون سی قوتیں ہیں جو اپنے مقاصد اور اہداف کے راستے میں مولانا کو رکاوٹ سمجھتی ہیں۔ اگر ہم اقتدار کے ایوانوں اور سیاست کی بھول بھلیوں میں لمحہ بہ لمحہ بدلتی صورتحال اور اس میں مولانا فضل الرحمن کے کردار کا جائزہ لیں تو ہمارے سامنے کچھ اور صورتحال آتی ہے، اگر ہم افغانستان سے بور یہ بستر گول کر کے واپس پلٹنے والی طاغوثی طاقتوں کے اس خطے میں مستقبل کی منصوبہ بندی کا تجزیہ کریں تو ہمیں مولانا فضل الرحمن استعمار کے راستے کی سب سے بڑی رکاوٹ دکھائی دیتے ہیں اور اگر ہم مشرق وسطیٰ میں شیعہ سنی بنیادوں پر پنپنے والے ماحول کو سامنے رکھیں اور اس ماحول اور اس منظر نامے کو پاکستان کی طرف ایک پیورٹ کرنے والوں کے ارادے اور ان کے آقاؤں کی منصوبہ بندی کا جائزہ لیں تو صرف مولانا فضل الرحمن ہی نہیں بلکہ بہت سے ایسے اتحاد و اتفاق کے علمبردار لوگ اور وطن عزیز کو فرقدہ دارانہ بنیادوں پر کشت و خون کے سمندر میں جانے سے بچانے کی جدوجہد کرنے والے جملہ علماء کرام کی زندگیاں شدید ترین خطرے میں نظر آتی ہیں۔ اس لیے مولانا فضل الرحمن پر ہونے والے حملے کو معمول کی ایک واردات سمجھ کر نال دینا انتہائی ناانصافی اور نا عاقبت اندیشی کے سوا اور کچھ نہیں۔

ہم سمجھتے ہیں کہ جہاں عوام الناس اور خاص طور پر مذہبی طبقے کو اس صورتحال کا ادراک ہونا چاہیے اور امت کے بدلتے ہوئے حالات کو پیش نظر رکھنا ہوگا وہیں مستقبل کے چیلنجز اور دشمن کی منصوبہ بندیوں سے بھی باخبر رہنا ہوگا۔ سب سے اہم اور سب سے زیادہ بھاری ذمہ داریاں حکومت وقت پر عائد ہوتی ہیں۔ ہم دیکھتے ہیں کہ حکمرانوں کا رویہ غیر ذمہ دارانہ اور جانبدارانہ ہے۔ کتنے علماء شہید ہوتے ہیں لیکن حکمرانوں سے مس نہیں ہوتے۔ ایک حادثے کے بعد دوسرا حادثہ ہو جاتا ہے لیکن قانون نافذ کرنے والے اداروں کے ہاں حفظِ ماتقدم یا منصوبہ بندی نام کی کوئی چیز دکھائی نہیں دیتی۔ آپ برطانیہ کی مثال لے لیں وہاں سیون سیون کا حادثہ ہوا اور اس کے بعد کوئی دوسرا سیون سیون وقوع پذیر نہیں ہوا، امریکا میں نائین ایون کے بعد سے لے کر آج تک راوی ہر طرف چین چین لکھتا ہے اور تو اور انڈیا میں برسوں پہلے کسی

ایک آدھ حملے کا واقعہ ہوا اور اس واقعے کی آڑ میں انڈیا نے سچی جھوٹی کہانیاں تراش کر آج تک پاکستان کی ناک میں دم کر رکھا ہے جبکہ پاکستان میں آدے کا آواہی بگڑا ہوا ہے۔ مولانا فضل الرحمن پر ہونے والا حملہ ایک ٹیسٹ کیس کی حیثیت رکھتا ہے۔ پہلے حملے کے بعد دوسرے حملے کا ہو جانا اور دونوں حملوں میں مولانا کا کراماتی طور پر بیچ نکلنا محض اللہ رب العزت کا فضل و کرم ہے لیکن یاد رہے کہ مولانا کو اپنے راستے کی رکاوٹ سمجھنے والے کبھی چین سے نہیں بیٹھیں گے۔ اس لیے خود مولانا اور ان کی جماعت کو بھی فکرمند ہونا پڑے گا اور خاص طور پر حکمرانوں کو بہر حال پیش بندی کرنا ہوگی کیونکہ صرف مولانا ہی نہیں بلکہ اس ملک کے تمام معتدل مزاج، پر امن، محب وطن، باصلاحیت اور عوامی اثر و رسوخ رکھنے والے علماء کرام دشمن کا ہدف ہیں حکمرانوں کو اپنی غیر ذمہ داری، جانبداری، بے حسی اور غفلت والی روش ترک کر کے اس صورتحال کو کنٹرول کرنا ہوگا ورنہ۔

لمحوں نے خطا کی تو صدیوں نے سزا پائی

☆.....☆.....☆

دینی مدارس - پرائمن ادارے

۵۵ ہجری کو کونفوشین سینٹر میں پانچ ہزار افراد کی موجودگی میں سابق وزیر اعظم جناب چوہدری شجاعت حسین نے کہا: ”جب میں وزیر داخلہ تھا، میں نے ۲۰ ہزار مدارس کا سروے کروایا، خفیہ ایجنسیوں کے ذریعے مکمل معلومات حاصل کیں، مگر ان ۲۰ ہزار مدارس میں سے کسی بھی مدرسے سے نہ تو کوئی ایک پمپل تک برآمد ہوا اور نہ ہی کوئی ایسی رپورٹ ملی کہ کوئی مدرسہ کسی قسم کی تخریب یا دہشت گردی کی تعلیم دیتا ہو۔ میں پورے یقین سے کہتا ہوں مدارس کے خلاف چلائی جانے والی ہم محض تعصب کی بنیاد پر ہے۔ مدارس انتہائی پر امن طریقے سے اور مثبت انداز میں اپنا کام کر رہے ہیں۔ یہ مدارس دنیا کی سب سے بڑی این جی اوز ہیں، مدارس کے نظام کو قریب سے دیکھنے اور سمجھنے کی ضرورت ہے۔“

انہوں نے اسٹیج پر بیٹھے آئی ایس آئی کے سابق سربراہ جنرل حمید گل کی طرف دیکھا: ”کیوں جنرل صاحب جو کچھ میں نے کہا ہے درست ہے نا؟“ جنرل صاحب نے تصدیق میں سر ہلایا۔ سوال یہ پیدا ہوتا ہے کہ جب ایک سابق وزیر داخلہ، سابق وزیر اعظم اور آئی ایس آئی کا سابق سربراہ ہزاروں کے مجھے کے سامنے وضاحت سے یہ کہتے ہیں کہ ”پاکستان میں پوری کوشش کے باوجود بھی کسی مدرسے سے ایک پمپل تک برآمد نہیں ہوا اور نہ ہی کوئی مدرسہ کسی قسم کی سرگرمی میں ملوث پایا گیا ہے“ تو پھر آخر کیا وجہ ہے کہ مدارس کے خلاف پروپیگنڈہ کیا جاتا ہے؟ مغرب اگر مدارس کے خلاف بات کرتا ہے تو اس کا ایسا کرنا کچھ میں آتا ہے، بے دین اور شیطانیت تو توں کے عزائم کو ناکام بنایا جاتا رہے گا۔ مغرب کو معلوم ہے مدرسہ وہ جگہ ہے جہاں نہ کہنے والے اور نہ جھکنے والے افراد تیار ہوتے ہیں۔ مگر حیرت اس وقت ہوتی ہے جب ”اپنے“ بغیر کسی دلیل اور ثبوت کے مدرسہ اور علماء کے خلاف بلا وجہ کمر بستہ ہو جاتے ہیں اور بسا اوقات مغرب وہ کچھ نہیں کہتا جو ”انہوں“ کی زبان سے سننے کو ملتا ہے۔